



# BAYAT

№ 42 (623)



**Adil ŞİRİN**

## ANA, MƏNƏ AĞLAMA

Dirdi çoxdu ağlamalı,  
ana, mənə ağlama.  
Bir sirrim var saxlamalı  
ana, mənə ağlama.

Mək kim idim, kim oldum?  
torpaq beşiyim oldu.  
bəlkə bir də doğuldum,  
ana, mənə ağlama.

Təpəmdən tüstüm çıxır,  
düşmənim dostum çıxır.  
dərd dərdədən üstün çıxır,  
ana, mənə ağlama.

İllər tələsdi keçdi,  
çox yellər əsdi keçdi,  
ömür bir sədi - keçdi,  
ana, mənə ağlama.

Ruhum ağ bulud üstə,  
könül dar dar qəfəsdə,  
ah çəksəm son nəfəsdə  
ana, mənə ağlama.

## YENƏ DAĞLAR YADA DÜŞDÜ

Ana yurdum uca dağlar,  
uca dağlar, haça dağlar.  
Oğulların iki qolu - iki qılınc,  
anaların iki gözü - iki çeşmə.

İki qolum - iki qılıncdı mənim,  
iki gözün iki çeşmədi, ana.  
Ümid dediyim gün işığı tək  
işləyir ürəyə, iliyə, qana...

Yenə dağlar yada düşdü,  
Yenə könül oda düşdü.  
Həkərinin sularına  
Qarışaydı qızıl qanım.

Torpağımız tutiyadı,  
dağlarımız allı-güllü,  
üzümüzdən-gözümüzdən  
dünyadan doymadığımız bəlli...

## ŞƏHLAYA

Qar yağır, əsir külək,  
yapyalnızam dünyada.  
Öldür məni, zalım fələk,  
gümüş qanad ver, ya da...

Bir cüt körpə balamın  
Ay işıqlı bənizi...

Bir gün məni görərsiz-  
gicgahım da qan izi...

Qar yağır, külək əsir,  
sevdaların dadı yox...  
Sənsiz fani dünyada  
bir quşam, qanadı yox...

## SORUŞ

Bu ağac nədən öləcək, -  
yaşıl yarpaqdan soruş.  
Əvvəl nədir, axır nə, -  
qara torpaqdan soruş.

Qış nədi, bahar nədi,  
yağmır nədi, qar nədi,  
ana nədi, yar nədi -  
çəkdiyən ahdan soruş.

Qanad nədi, lələk nədi,  
tale nədi, fələk nədi,  
şeytan nədi, mələk nədi -  
göydə Allahdan soruş...

## AMAN DAĞLAR, ANAM DAĞLAR

Qırx iki bahar saydım -  
Qan təzyiqim 160-95.  
Qafamda küt ağırlar -  
doğulduğum yer - dağlar.

Əsirlikdə qalan yurdum,  
dağlar, dağlar, aman dağlar.  
Anam dağlar, aman dağlar,  
sizi necə unudum!

Dünya namərd körpüsüdür,  
könül, könül, bu körpüdən keçmə

iki gözüm - iki çeşmə.  
Dağlar, dağlar, oy dağlar,  
sizi necə ovudum.

Oğlum 14, qızım 13 yaşında.  
15 il öncə necə vardınsa  
sən eləcə qalmısan  
huşumda, yaddaşımda.

## ÖMRÜN KÖÇAKÖÇÜNDƏ

Burdan o yana qürbətli,  
bu yolun sonu bəlli.  
Kimə gərək göz yaşım,  
nəyə gərək təsəlli?..

Uçub getdi son durna,  
ötdü sonuncu qatar.  
Qapımı həsrət döyür,  
hay verir acı ruzgar.

Ayın haləsi solğun,  
qəlbim kədər içində.  
Tanrım, səndən nə umum  
ömrün köçhaköçündə...

## QƏFİL YAĞIŞ YAĞDI BU GÜN

*Nazim Hikmətin xatirəsinə*

Qəfil yağış yağdı bu gün,  
bu yağış yay yağışı...  
İki eyni taleli  
iki yarpaq naxışı.

İfritə fələklərin  
qarğışı tutub bizi,  
ayrılıq girib araya  
dostlar unudub bizim...

Qızartsın dan yerini  
şəhidlərin qanları.  
Boğazından asacağıq  
vətəni satanları.

Əlini öpürəm ustad,  
Xeyir-dua ver mənə.  
"Ən dadlı meyvə işıqdır  
bizim dünyamızda yenə..."

## AVTOPORTRET

Yarisində yalqızlığım,  
yarımında umudlar, -  
Ürəyimin yarisində gün çıxıb,  
yarisində buludlar.

Yarisində yaşıl bahar,  
yarisində bəyaz qış,  
Yarisində gün doğub ürəyimin  
yarisində soyuq yağış.

Yarısı o tayda, yarısı burda,  
dostlar, gözümə baxın -  
Ürəyimin yarısı göy üzünün,  
Yarısı qara torpağın...

## SƏNİ DÜŞÜNMEK

Səni düşünmək -  
görmədiyim dağları  
düşünmək tək gözəldi.  
Görmədiyim dağları düşündüm -  
Ay işıqlı üzün xatirəmə gəldi.

Xatirəmə gəldi qara tellərin,  
xatirəmə gəldi titrək əllərin,  
səsin xatirəmə gəldi.  
Səni düşünmək görmədiyim dənizləri  
düşünmək tək gözəldi.

Xatirəmə gəldi olub-keçənlər,  
harda, harda ağlasan  
bilməzsən, göz yaşın qəlbimə axır.  
Səni düşünmək -  
tərk etdiyim anna yurdu  
düşünmək kimi ağır...

## ÜRƏYİM

Yenə buludlar axır,  
yenə göy üzü çiçək qoxuyur.  
Yenə telli durnalar  
ağlayırmış tək oxuyur.

Bəxtə açılan yolu,  
fələk bağlayır bəlkə.  
Durnalar oxumur  
ağlayır bəlkə.

Sevgisiylə, umuduyla, yağışlarıyla,  
alqışlarıyla, qarğışlarıyla,  
ağrıdan oxuyur, dərdədən oxuyur  
sinəmin altında qərib ürəyim.

Sinəmin altında qərib ürəyim  
ağrıdan oxuyanda  
göz yaşım içimə axar.  
Göz yaşım içimə axar  
ağlayırmış tək oxuyanda durnalar...

## ALIN YAZISI

Ruzigarlara qoşulub uçur, uçur  
axar suların aydınlığına  
ömrün qızıl çağlarında  
bəyaz sularda yarpaqlar  
Yelkənsiz qayıqlar kimi  
Üzür, üzür qər q olur.  
Ayar bəyaz suların aydınlığı  
qara ruzigarlarla dolur...

Yelkənsiz bir yarpaq qayıqda  
mənim taleyim üzür bu gün.  
Göz yaşını göstərmədən  
axıb gedir bəyaz sular...

## ŞAİR DOSTLARIMA

Ürəklərini sarı bülbül tək  
qızıl qəfəslərdə  
saxlaya bilsəydilər,  
dərd boğaza gələndə  
ağlaya bilsəydilər  
şairlər də yüz il yaşayardılar,  
şairlər yüz il yaşamır ancaq.

Bu dünyada çox şeynən  
barışa bilərdilər,  
Bu dünyada çox şeyə  
alışa bilərdilər.  
Şairlər də yüz il yaşayardılar,  
şairlər yüz il yaşamır ancaq.

Şairləri qara qarğış tez tutur,  
şairləri qara torpaq tez udur,  
bir sənənnə anna torpaq  
min dərdin bir əlacı.

Arazlar axmasaydı bəlkə aralarından  
Şairlər yixılmazdı qurşun yaralarından...

